

RAKKOMANDAZZJONIJIET

RAKKOMANDAZZJONI TAL-KUNSILL

tat-13 ta' Lulju 2010

dwar linji gwida ġenerali għall-politika ekonomika tal-Istati Membri u tal-Unjoni

(2010/410/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) tiegħu,

Wara li kkunsidra r-rakkomandazzjoni mill-Kummissjoni Ewropea,

Wara li kkunsidra l-konklużjonijiet tal-Kunsill Ewropew,

Billi:

- (1) It-Trattat jipprovdi li l-Istati Membri għandhom iqisu l-politika ekonomika tagħhom bħala kwistjoni ta' interess komuni u jikkoordinawhom fi hdan il-Kunsill. F'konformità mad-dispożizzjonijiet tat-Trattat, l-Unjoni Ewropea żviluppat u implimentat strumenti ta' koordinazzjoni tal-politika għall-politika fiskali (il-Patt ta' Stabbiltà u Tkabbir) u linji politiki makrostrutturali.
- (2) It-Trattat jipprovdi li l-Kunsill għandu jadotta linji gwida dwar l-impjiegi u linji gwida ġenerali dwar il-politika ekonomika bħala gwida għal-linji politiki tal-Istati Membri.
- (3) L-Istrateġija ta' Lisbona, varata fis-sena 2000, kienet imsejsa fuq rikonoxximent tal-htieġa tal-Unjoni Ewropea li jiżdiedu l-impjiegi, il-produttività u l-kompetittività, waqt li tissahhaħ il-koeżjoni soċjali, fid-dawl ta' kompetizzjoni globali, tibdil teknoloġiku, sfidi ambjentali u popolazzjoni li qed tixjieħ. L-Istrateġija ta' Lisbona giet varata mill-ġdid fl-2005, wara analiżi ta' nofs it-terminu li wasslet għal enfasi aktar qawwija fuq it-tkabbir u aktar impjiegi ta' kwalità aħjar.
- (4) L-Istrateġija ta' Lisbona għat-tkabbir u l-impjiegi għenet biex jintlaħaq kunsens dwar id-direzzjoni ġenerali tal-politika ekonomika u tal-impjiegi tal-Unjoni. Taht din l-istrateġija, fl-2005⁽¹⁾ l-Kunsill adotta kemm linji gwida ġenerali dwar il-politika ekonomika kif ukoll linji gwida dwar l-impjiegi, li ġew riveduti fl-2008⁽²⁾. L-24 linja gwida stabbilixxew il-pedament għall-programmi

nazzjonali ta' riforma, u fissru l-prijoritajiet ewlenin tar-riforma makroekonomika, mikroekonomika u tas-suq tax-xogħol għall-Unjoni kollha kemm hi. Madanakollu, l-esperjenza turi li l-linji gwida ma kinux jistabbilixxu prijoritajiet ċari biżżejjed u li r-rabta ta' bejniethom setgħet kienet aktar b'saħħitha. Dan żamm lura l-impatt tagħhom fuq it-tfassil tal-linji politiki nazzjonali.

- (5) Il-kriżi ekonomika u finanzjarja li bdiet fl-2008 rriżultat f'telfien sinifikanti ta' impjiegi u ta' produttività potenzjali u wasslet għal deterjorament drammatiku fil-finanzi pubbliċi. Madanakollu, il-Pjan Ewropew ta' Rkupru Ekonomiku⁽³⁾ għen lill-Istati membri jindirizzaw il-kriżi, fost oħrajn permezz ta' stimolu fiskali kkoordinat, bl-euro bħala ankra ta' stabbiltà makroekonomika. Għaldaqstant il-kriżi wriet li, jekk tissahhaħ u ssir effettiva, il-koordinazzjoni tal-politika ekonomika tista', fil-livell tal-Unjoni, twassal għal riżultati sinifikanti. Il-kriżi enfasiszta ukoll l-interdipendenza mill-qrib tal-ekonomiji tal-Istati Membri u s-swieq tal-impjiegi.
- (6) Il-Kummissjoni pproponiet li tistabbilixxi strateġija ġdida għad-deċennju li ġej, l-Istrateġija Ewropa 2020⁽⁴⁾, li tippermetti lill-Unjoni toħroġ aktar b'saħħitha mill-kriżi, u biex tittrasforma l-ekonomija tagħha f'wahda intelliġenti, sostenibbli u ta' tkabbir inkluziv. Hames miri ewlenin, elenkati taht il-linji gwida rilevanti, jikkostitwixxu għanijiet komuni li jiggwidaw l-azzjonijiet tal-Istati Membri, b'kont mehud tal-pożizzjonijiet relattivi tagħhom tal-bidu u ċ-ċirkostanzi nazzjonali, u tal-Unjoni. L-Istati Membri għandhom jagħmlu kull sforz biex jilhq l-miri nazzjonali u biex inehhu l-ostakoli li jhonqu t-tkabbir.
- (7) Bħala parti mill-"istrateġiji ta' hrug" komprensivi għall-kriżi ekonomika, l-Istati Membri għandhom iwettqu programmi ta' riforma ambizzjużi biex jiżguraw l-istabbiltà makroekonomika u s-sostenibbiltà tal-finanzi pubbliċi, itejbu l-kompetittività, u jnaqqsu l-iżbilanċi makroekonomiċi u jsaħhu l-prestazzjoni tas-suq tal-impjiegi. Il-miżuri temporanji li ddaħhlu bħala tweġiba għall-kriżi għandhom jitneħħew b'manjera kkoordinata kif ikun mehtieġ ladarba jkun gie żgurat l-irkupru. It-tneħħija tal-istimolu fiskali għandha tiġi implimentata u kkoordinata fi hdan il-qafas tal-Patt ta' Stabbiltà u Tkabbir.

⁽¹⁾ COM(2005) 141.

⁽²⁾ COM(2007) 803.

⁽³⁾ COM(2009) 615, 19.11.2009.

⁽⁴⁾ COM(2010) 2020, 3.3.2010.

- (8) Fi hdan l-istrategġija Ewropa 2020, l-Istati Membri u l-Unjoni għandhom jimplimentaw riformi bl-għan ta' "tkabbir intelliġenti", jiġifieri tkabbir immexxi mill-konnoxxenza u l-innovazzjoni. Ir-riformi għandu jkollhom l-għan tat-titjib tal-kwalità tal-edukazzjoni, l-iżgurar tal-aċċess għal kulhadd, it-tishih tar-riċerka u tal-prestazzjoni tan-negozji, u t-titjib ulterjuri tal-qafas regolatorju sabiex jiġteġġu l-innovazzjoni t-trasferiment tal-konnoxxenza fl-Unjoni kollha. Huma għandhom jinkoraġġixxu l-intraprenditorija u jgħinu biex ideat kreattivi jinbidlu fi prodotti, servizzi u proċessi innovattivi li jkunu jistgħu jgħolqu tkabbir, impjiegi ta' kwalità, koeżjoni territorjali ekonomika u soċjali, u jindirizzaw b'mod aktar effiċjenti l-isfidi tas-soċjetà kemm fuq livell Ewropew kif ukoll globali. F'dan il-kuntest huwa essenzjali li jsir l-aħjar użu mit-teknoloġiji tal-informazzjoni u tal-komunikazzjoni.
- (9) Il-linji politiċi tal-Unjoni u tal-Istati Membri, inklużi l-programmi tagħhom ta' riforma, għandu jkollhom l-għan ta' "tkabbir sostenibbli". Tkabbir sostenibbli jfisser li t-tkabbir ekonomiku jiġi sseparat mill-użu tar-riżorsi, u tinbena ekonomija b'użu effiċjenti ta' enerġija u riżorsi, sostenibbli u kompetittiva, distribuzzjoni ekwa tal-ispejjeż u l-benefiċċji filwaqt li jittiehed vantaġġ mit-tnexxija Ewropea fit-tellieqa għall-iżvilupp ta' proċessi u teknoloġiji godda, fosthom teknoloġiji ekoloġiċi. L-Istati Membri u l-Unjoni għandhom jimplimentaw ir-riformi meħtieġa biex inaqqsu l-emissjonijiet ta' gassijiet b'effett ta' serra u jużaw ir-riżorsi b'mod effiċjenti, li wkoll jgħin fil-prevenzjoni tad-degradazzjoni ambjentali u t-telf tal-bijodiversità. Huma għandhom ukoll itejbu l-ambjent kummerċjali, jistimolaw il-holqien ta' impjiegi ekoloġiċi u jgħinu lill-intrapriżi jimmodernizzaw il-bażi industrijali tagħhom.
- (10) Il-linji politiċi tal-Unjoni u l-programmi ta' riforma tal-Istati Membri għandhom finalment ukoll jimmiraw għal "tkabbir inkluziv". Tkabbir inkluziv ifisser il-bini ta' koeżjoni soċjali fejn il-persuni jingħataw is-setgħa li jantiċipaw u jamministraw il-bidla, u b'hekk jagħtu s-sehem attiv tagħhom fis-soċjetà u fl-ekonomija. Ir-riformi tal-Istati Membri għalhekk għandhom jiżguraw aċċess u opportunitajiet għal kulhadd fiċ-ċiklu tal-ħajja kollu, biex b'hekk jonqsu l-faqar u l-eskluzjoni soċjali, permezz tal-eliminazzjoni tal-barrieri għall-partecipazzjoni fis-suq tal-impjiegi b'mod speċjali għan-nisa, haddiema anzjani, żgħażaġh, persuni b'diżabbiltà u migranti legali.
- F'dawn il-linji politiċi kollha għandhom jiehdu kont tal-perspettiva tal-ugwaljanza bejn is-sessi. Għandhom jiżguraw ukoll li l-benefiċċji tat-tkabbir ekonomiku jilhqgħu liċ-ċittadini kollha u lir-reġjuni kollha. Għaldaqstant, l-iżgurar tal-funzjonament effettiv tas-swieq tal-impjiegi permezz ta' investiment fi transizzjonijiet ta' suċċess, l-iżvilupp tal-kapaċitajiet adegwati, it-titjib fil-kwalità tal-impjiegi u l-għieda kontra s-segmentazzjoni, il-qgħad strutturali u l-inattività waqt li jiġi żgurat harsien soċjali adegwat u sostenibbli u inkluzjoni attiva biex jonqsu il-faqar, b'rispett fl-istess hin tal-konsolidazzjoni fiskali miftiehma, għandhom ikunu fil-qalba tal-programmi ta' riforma tal-Istati Membri.
- (11) Bħala element essenzjali, l-Istati Membri u l-Unjoni għandhom ikomplu jespandu l-isforzi tagħhom biex itejbu l-qafas regolatorju tagħhom, speċjalment għall-intrapriżi Ewropej. Billi jsaħħu l-istrumenti tagħhom ta' regolamentazzjoni intelliġenti, l-Istati Membri u l-Unjoni għandhom jiggarantixxu li l-leġislazzjoni tkun imfassla tajjeb, proporzjonata, riveduta regolarment u ma tohloqx piżijiet mhux meħtieġa. Il-kisba tal-miri għat-tnaqqis tal-piżijiet amministrattivi tibqa' prijorità.
- (12) Ir-riformi strutturali tal-Unjoni u tal-Istati Membri jistgħu jikkontribwixxu b'mod effettiv għat-tkabbir u l-impjiegi jekk itejbu l-kompetittività tal-Unjoni fl-ekonomija globali, jifethu opportunitajiet godda għall-esportaturi Ewropej u jipprovdu aċċess kompetittiv għall-importazzjonijiet essenzjali. Għaldaqstant ir-riformi għandhom iqisu l-implikazzjonijiet tal-kompetittività esterna tagħhom biex iwasslu għal tkabbir u partecipazzjoni Ewropea fi swieq miftuħa u ekwi madwar id-dinja.
- (13) L-istrategġija Ewropa 2020 għandha tkun mirfuda b'gabra integrata ta' linji politiċi Ewropej u nazzjonali, li l-Istati Membri u l-Unjoni għandhom jimplimentaw b'mod shiħ u b'pass simili, biex jinkisbu l-effetti pożittivi aktar mifruxa tar-riformi strutturali kkoordinati, u kontribut aktar konsistenti mil-linji politiċi Ewropej għall-oġettivi tal-Istrategġija, b'kont meħud tal-pożizzjonijiet nazzjonali tal-bidu.
- (14) Waqt li dawn il-linji gwida huma indirizzati lill-Istati Membri u l-Unjoni, l-istrategġija Ewropa 2020 għandha tiġi implimentata bi shab mal-awtoritajiet kollha nazzjonali, reġjonali u lokali, il-parlamenti assoċjati mill-qrib, kif ukoll l-imsieħba soċjali u r-rappreżentanti tas-soċjetà ċivili, li għandhom jikkontribwixxu għall-elaborazzjoni ta' programmi nazzjonali ta' riforma, l-implimentazzjoni tagħhom u l-komunikazzjoni generali dwar l-istrategġija.
- (15) L-istrategġija Ewropa 2020 hija mirfuda minn gabra iżgħar ta' linji gwida, li jissostitwixxi l-gabra preċedenti ta' 24 u jindirizzaw l-impjiegi u l-kwistjonijiet ta' politika ekonomika generali b'manjera koerenti. Il-linji gwida għall-politika ekonomika tal-Istati Membri u tal-Unjoni, annessi ma' din ir-Rakkomandazzjoni, huma marbuta intrinsikament mal-linji gwida rilevanti għal-linji politiċi dwar l-impjiegi. Flimkien huma jiffurmaw il-"linji gwida integrati tal-istrategġija Ewropa 2020".

(16) Dawn il-linji gwida integrati godda huma konformi mal-konkluzjonijiet tal-Kunsill Ewropew. Huma jaghtu gwida preċiża lill-Istati Membri dwar id-definizzjoni tal-programmi nazzjonali tagħhom ta' riforma u l-implimentazzjoni tar-riformi, jirriflettu l-interdipendenza u huma konformi mal-Patt ta' Stabbiltà u Tkabbir. Il-linji gwida ser jiffurmaw il-bażi għal kwalunkwe rakkomandazzjoni speċifika għal pajjiżi partikolari li l-Kunsill jista' jindirizza lill-Istati Membri, jew, fil-każ tal-linji gwida ġenerali dwar il-politika ekonomika, għal twissijiet ta' politika li l-Kummissjon tista' tohroġ f'każijiet fejn is-segwitu għal rakkomadazzjonijiet speċifiċi għal pajjiżi partikolari jkun insuffiċjenti.

(17) Dawn il-linji gwida għandhom jibqgħu stabbli sal-2014 biex tiġi żgurata enfasi fuq l-implimentazzjoni,

ADOTTA DIN IR-RAKKOMANDAZZJONI:

- (1) L-Istati Membri, u fejn ikun rilevanti l-Unjoni Ewropea, fil-politika ekonomika tagħhom għandhom jiehdu kont tal-linji gwida li jinsabu fl-Anness.
- (2) L-Istati Membri għandhom ifasslu programmi nazzjonali ta' riforma li jkunu konsistenti mal-ghanijiet stabbiliti fil-"Linji gwida integrati tal-istrategija Ewropa 2020".

Magħmul fi Brussell, it-13 ta' Lulju 2010.

Għall-Kunsill

Il-President

D. REYNERS

ANNEX

Linji gwida ġenerali għall-politika ekonomika tal-Istati Membri u tal-Unjoni

Linja gwida 1: L-iżgurar tal-kwalità u s-sostenibbiltà tal-finanzi pubblici

L-Istati Membri għandhom jimplimentaw vigorożament strateġiji ta' konsolidazzjoni baġitarja taht il-Patt ta' Stabbiltà u Tkabbir (PST) u b'mod partikolari rakkomandazzjonijiet indirizzati lil Stati Membri taht il-proċedura ta' żbilanċ eċċessiv, u/jew f'memoranda ta' spjegazzjoni, fil-każ ta' appoġġ għall-bilanċ tal-hlasijiet. B'mod partikolari l-Istati Membri għandhom jiksibu l-konsolidazzjoni b'mod konformi mar-rakkomandazzjonijiet tal-Kunsill u jilhqqu l-oġġettivi tagħhom għal żmien medju b'mod konformi mal-PST. Minghajr preġudizzju għall-qafas legali tal-PST, għall-biċċa l-kbira tal-Istati Membri dan ifisser il-kisba ta' konsolidazzjoni ferm lil hinn mill-punt ta' riferiment ta' 0,5 % tal-prodott domestiku gross (PDG) kull sena f'termini strutturali sakemm il-proporzjonijiet tad-dejn ikunu qed jonqsu b'rata sostanzjali. Il-konsolidazzjoni fiskali għandha tidba sa mhux aktar tard mill-2011, u aktar kmieni f'xi Stati Membri fejn iċ-ċirkostanzi ekonomiċi jippermettu dan, dment li l-previżjonijiet tal-Kummissjoni jibqgħu jindikaw li l-irkupru qed jissahha u jista' jsostni lilu nnifsu.

Fit-tfassil u l-implimentazzjoni tal-konsolidazzjoni baġitarja l-istrateġiji għandhom jiffokaw fuq it-trażżin tal-infiq u jagħtu prijorità lill-infiq li jsahha it-tkabbir foqma bhall-edukazzjoni, il-hiliet u l-impjegabbiltà, ir-riċerka u l-iżvilupp u l-innovazzjoni u l-investiment f'netwerks b'impatti pożittivi fuq il-produttività, fejn ikun mehtieg pereżempju l-Internet b'veloċità qawwija, l-enerġija u l-interkonnexxjonijiet u l-infrastruttura tat-trasport. Fejn ikun hemm il-htieġa ta' ziediet fit-taxxi, kemm jista' jkun dan għandu jsir flimkien ma' miżuri li jwasslu biex is-sistemi fiskali jkunu aktar favorevoli għall-impjiegi, l-ambjent u t-tkabbir pereżempju billi l-piż fiskali jitmexxa għal fuq attivitajiet li huma ta' hsara għall-ambjent. Is-sistemi fiskali u tal-benefiċċji għandhom jipprovdu incentivi ahjar sabiex iħajru lin-nies jahdmu.

Barra minn hekk, l-Istati Membri għandhom isahhu l-oqfsa baġitarji nazzjonali, itejbu l-kwalità tan-nefqa pubblika kif ukoll is-sostenibbiltà tal-finanzi pubblici, u jimmiraw b'mod partikolari għal tnaqqis determinat tad-dejn, riforma tan-nefqa pubblika marbuta mal-età, bhall-pensjonijiet u n-nefqa għall-kura tas-sahha, u linji politiċi li jikkontribwixxu għaż-żieda fl-impjiegi u l-etajiet effettivi tal-irtirar biex ikun żgurat li n-nefqa pubblika marbuta mal-età u s-sistemi tal-harsien soċjali jkunu finanzjarjament sostenibbli.

L-effiċjenza tal-baġit u l-kwalità tal-finanzi pubblici huma wkoll importanti fil-livell tal-Unjoni.

Linja gwida 2: L-indirizzar tal-iżbilanċi makroekonomiċi

L-Istati Membri għandhom jevitaw żbilanċi ekonomiċi insostenibbli, li jirriżultaw l-aktar mill-iżviluppi fil-kontijiet kurrenti, is-swieq tal-assi u l-karti tal-bilanċ tas-setturi tal-entitajiet domestiċi u tal-kumpanniji. L-Istati Membri bi żbilanċi kbar fil-kontijiet kurrenti li għandhom l-għeruq tagħhom f'nuqqas persistenti ta' kompetittività jew minhabba raġunijiet oħra għandhom jindirizzaw il-kawzi sottostanti billi jieħdu azzjoni dwar pereżempju, il-politika fiskali, l-iżviluppi tal-pagi, ir-riformi strutturali rigward swieq ta' prodotti u servizzi finanzjarji (inkluż il-fluss ta' kapital li jaġevola l-produttività), is-swieq tal-impjiegi, f'konformità mal-linji gwida dwar l-impjiegi, jew kwalunkwe qasam ta' politika ieħor rilevanti. F'dan il-kuntest, l-Istati Membri għandhom jinkoraġġixxu l-ahjar kundizzjonijiet qafas għal sistemi ta' negozjar tal-pagi u żviluppi ta' spejjeż tax-xogħol konsistenti mal-istabbiltà tal-prezzijiet, ix-xejriet tal-produttività fuq tul ta' żmien medju u l-htieġa li jonqsu l-iżbilanċi makroekonomiċi. F'każijiet adatti, l-iffissar adegwat tal-pagi fis-settur pubbliku għandu jitqies bħala sinjal importanti li jiżgura l-moderazzjoni tal-pagi fis-settur privat f'konformità mal-htieġa li titjieb il-kompetittività. Qafas li jiffissa l-pagi, inklużi l-pagi minimi, għandu jippermetti proċessi għall-formazzjoni tal-pagi li jieħdu kont tad-differenzi fil-hiliet u l-kundizzjonijiet tas-suq tax-xogħol lokali u jwieġbu għad-diverġenzi kbar fil-prestazzjoni ekonomika bejn ir-reġjuni, is-setturi u l-kumpanniji gewwa pajjiż. L-imsieħba soċjali għandhom rwol importanti f'dan il-kuntest. L-Istati Membri b'bilanċi favorevoli kbar fil-kontijiet kurrenti għandhom ifittxu miżuri li jkollhom l-ghan jimplimentaw riformi strutturali li jwasslu għat-tisħiħ tat-tkabbir potenzjali u b'hekk ukoll jirfdu d-domanda domestika. L-indirizzar tal-iżbilanċi makroekonomiċi, inkluż fost l-Istati Membri, ikun qed jgħin ukoll fil-kisba ta' koeżjoni ekonomika.

Linja gwida 3: It-tnaqqis tal-iżbilanċi fiż-żona tal-euro

L-Istati Membri li l-munita tagħhom hija l-euro għandhom iqisu d-diverġenzi kbar u persistenti fil-pożizzjonijiet tal-kontijiet kurrenti u żbilanċi makroekonomiċi oħra bħala kwistjoni ta' interess komuni u jieħdu azzjoni urġenti biex inaqqsu l-iżbilanċi fejn ikun mehtieg. Hija mehtieġa azzjoni fl-Istati Membri kollha taż-żona tal-euro, iżda n-natura, l-importanza u l-urġenza tal-isfidi ta' politika jvarjaw hafna minn pajjiż għal ieħor. Il-vulnerabbiltajiet u l-iskala tal-aġġustament mehtieg jagħmluha partikolarment urġenti li tittiehed azzjoni ta' politika fl-Istati Membri li juru żbilanċi

fil-kontinġent kurrenti u telfien ta' kompetittività persistentement kbar. Huma għandhom jiksibu tnaqqis permanenti sostanzjali fl-iżbilanċ tal-kontinġent kurrenti. Dawn l-Istati Membri taż-żona tal-euro għandhom ukoll jimmiraw sabiex jonqsu l-ispejjeż unitarji tax-xogħol b'kont meħud tal-iżviluppi fil-produttività fil-livell reġjonali, tas-setturi u tal-kumpanniji, kif ukoll jaġġustaw il-kompetizzjoni fis-swieq tal-prodotti. L-Istati Membri taż-żona tal-euro b'bilanċi favorevoli kbar fil-kontinġent kurrenti għandhom ifittxu miżuri li jkollhom l-għan jimplimentaw riformi strutturali li jwasslu għat-tisħiħ tat-tkabbir potenzjali u b'hekk ukoll jirfdu d-domanda domestika. Bl-istess mod, l-Istati Membri fiż-żona tal-euro għandhom jiehdu azzjoni dwar kwalunkwe żbilanċ makroekonomiku iehor b'hall-akkumulazzjoni ta' dejn privat eċċessiv u d-diverġenza fl-inflazzjoni. Il-barrieri istituzzjonali għall-aġġustament flessibbli tal-prezzijiet u l-paġi għall-kundizzjonijiet tas-suq għandhom jitnehhew. Għandu jsir monitoraġġ mill-qrib tal-iżbilanċi makroekonomiċi fil-Grupp tal-euro, li għandu jipproponi azzjonijiet ta' rimedju kull fejn meħtieġ.

Linja gwida 4: L-ahjar użu mill-appoġġ għar-riċerka u l-iżvilupp u l-innovazzjoni, it-tisħiħ tat-trijanglu tal-konossenza u l-isfruttar tal-potenzjal tal-ekonomija diġitali

L-Istati Membri għandhom jirrevedu s-sistemi nazzjonali (u reġjonali) tar-riċerka u l-iżvilupp u l-innovazzjoni, u jiżguraw kundizzjonijiet qafas effettivi u adegwati għall-investiment pubbliku fil-limiti tal-istrategġija ta' konsolidazzjoni baġitarja taht il-Patt ta' Stabbiltà u Tkabbir (Linja gwida 1), u jorjentawhom lejn tkabbir b'rata oġġla waqt li jindirizzaw fejn meħtieġ l-isfidi ewlenin tas-soċjetà (inklużi l-enerġija, l-effiċjenza fl-użu tar-riżorsi, it-tibdil fil-klima, il-bijodiversità, il-koeżjoni soċjali u territorjali, ix-xjuħija, il-kura tas-saħħa, u s-sigurtà) b'mod kost-effettiv. B'mod partikolari, l-investiment pubbliku għandu jservi biex ihegħeġ il-finanzjament privat fir-riċerka u l-iżvilupp. Ir-riformi għandhom ihegħu l-eċċellenza u l-ispeċjalizzazzjoni intelligenti, jippromwovu l-integrità xjentifika, isahhu l-kooperazzjoni bejn l-universitajiet, l-istituzzjonijiet ta' riċerka, atturi tas-settur pubbliku, privat u dak terzjarju, kemm internament kif ukoll internazzjonalment u jiżguraw l-iżvilupp ta' infrastrutturi u networks li jippermettu t-tixrid tal-konossenza. Il-governanza tal-istituzzjonijiet tar-riċerka għandhom jitjiebu biex is-sistemi ta' riċerka nazzjonali jsiru aktar kost-effettivi u produttivi. Għal dan l-għan għandha tiġi mmodernizzata r-riċerka fl-universitajiet, jiġu żviluppati u jsiru aċċessibbli infrastrutturi fost l-aqwa fid-dinja, u ssir promozzjoni ta' karrieri attraenti u mobbiltà għar-riċerkaturi u l-istudenti. Għandhom jiġu adattati u ssimplifikati l-iskemi għall-finanzjament u l-akkwist, b'għajjnuna fejn meħtieġ li tiffacilita l-kooperazzjoni transkonfinali, it-trasferiment tal-konossenza u l-kompetizzjoni bbażata fuq il-mertu, li jibnu fuq is-sinerġiji u l-kisba ta' valur ikbar.

Il-linji politiċi tal-Istati Membri b'rabta mar-riċerka u l-iżvilupp u l-innovazzjoni għandhom jindirizzaw direttament l-opportunitajiet u l-isfidi nazzjonali u jqsu l-kuntest tal-Unjoni sabiex itejbu l-opportunitajiet ta' għir flimkien ta' riżorsi pubbliċi u privati f'oqsma fejn hemm valur miżjud mill-Unjoni, jisfruttaw is-sinerġiji b'fondi tal-Unjoni, u b'hekk jiksibu skala suffiċjenti waqt li jevitaw il-frammentazzjoni. L-Istati Membri u l-Unjoni għandhom jintegraw l-innovazzjoni fil-linji politiċi rilevanti kollha u jippromwovu l-innovazzjoni f'sens wiesa' (inkluż fl-innovazzjoni mhux teknoloġika). Bl-għan li jippromwovu l-investiment privat fir-riċerka u l-innovazzjoni, l-Istati Membri u l-Unjoni għandhom itejbu l-kundizzjonijiet qafas — speċjalment rigward l-ambjent kummerċjali, swieq kompetittivi u miftuħa, u l-potenzjal ekonomiku kbir tal-industriji kulturali u kreattivi — jikkombinaw, kif meħtieġ, incentivi fiskali kost-effettivi, li jiddependu minn kemm għandu lok fejn jimmanuvra l-Istat Membru, u strumenti finanzjarji oħra ma' miżuri li jiffacilitaw l-aċċess għal finanzjament privat (inkluż kapital ta' riskju) u jissimplifikaw l-aċċess għall-SMEs, ikabbiru d-domanda, b'mod partikolari fl-eko-innovazzjoni (fejn ikun adatt permezz ta' akkwist pubbliku ekoloġiku u standards interoperabbli), jippromwovu swieq u regolamenti favorevoli għall-innovazzjoni, u jipprovdu protezzjoni u ġestjoni effiċjenti, effettivi u bi prezz li jista' jintlaħaq għall-proprjetà intellettuali. It-tliet naħat kollha tat-trijanglu (edukazzjoni-riċerka-innovazzjoni) għandhom jappoġġaw u jsostnu lil xulxin. F'konformità mal-linji gwida 8 u 9, l-Istati Membri għandhom jarmaw lill-persuni b'firxa wiesgħa ta' kapacitajiet li huma meħtieġa għall-innovazzjoni fis-suriet kollha tagħha, inkluża l-eko-innovazzjoni, u għandhom ifittxu sabiex jiżguraw provvista suffiċjenti ta' gradwati fix-xjenza, il-matematika u t-teknoloġija.

L-Istati Membri u l-Unjoni għandhom idahhlu fis-seħh il-kundizzjonijiet qafas adatti għall-iżvilupp rapidu ta' suq diġitali uniku li joffri kontenut u servizzi onlajn faċilment aċċessibbli. L-Istati Membri għandhom jipromwovu t-tifrix u t-tehid tal-Internet b'veloċità qawwija b'ħala mezz essenzjali ta' aċċess għall-konossenza u l-partecipazzjoni fil-holqien tiegħu. Il-finanzjament pubbliku għandu jkun kost-effiċjenti u mmirat biex jindirizza l-fallimenti tas-suq. Il-linji politiċi għandhom jirrispettaw il-prinċipju tan-newtralità teknoloġika. L-Istati Membri għandhom ifittxu li jnaqqsu l-ispejjeż tat-tifrix tan-network, b'mod partikolari billi jsahhu l-koordinazzjoni tax-xogħlijiet pubbliċi. L-Istati Membri u l-Unjoni għandhom jipromwovu l-introduzzjoni u l-użu ta' servizzi onlajn moderni u aċċessibbli, fosthom permezz tal-iżviluppar ulterjuri tal-gvern elettroniku, il-firma elettronika, l-identità elettronika u hlas elettroniku; jappoġġaw il-partecipazzjoni attiva fis-soċjetà diġitali, b'mod partikolari billi jipromwovu l-aċċess għal kontenut u servizzi kulturali inkluż bil-mezz tal-informazzjoni u l-kompetenza diġitali; u jipromwovu ambjent ta' sigurtà u fiduċja.

Il-mira ewlenija tal-Unjoni Ewropea, li fuq il-bażi tagħha l-Istati Membri ser jistabbilixxu l-miri nazzjonali tagħhom, hi li jitjiebu l-kundizzjonijiet għar-riċerka u l-iżvilupp, b'mod partikolari bl-għan li sal-2020 il-livell tal-investiment pubbliku u privat flimkien jingiebu għal 3 % tal-PDG. Il-Kummissjoni ser tfassal indikatur li jirrifletti l-intensità tar-riċerka u l-iżvilupp u l-innovazzjoni.

Linja gwida 5: It-titjib tal-użu effiċjenti tar-riżorsi u t-tnaqqis tal-gassijiet b'effett ta' serra

L-Istati Membri u l-Unjoni għandhom idahhlu fis-sehh miżuri li jippromwovu s-separazzjoni tat-tkabbir ekonomiku mill-użu tar-riżorsi, jibdlu l-isfidi ambjentali f'opportunitajiet għat-tkabbir u jagħmlu użu aktar effiċjenti mir-riżorsi naturali tagħhom, li wkoll jgħin fil-prevenzjoni tad-degradazzjoni ambjentali u jiżgura l-bijodiversità. Huma għandhom jimplimentaw ir-riformi strutturali meħtieġa biex jirnexxu, taħt restrizzjonijiet globali li qed jiżdiedu fuq il-karbonju u r-riżorsi, fil-holqien ta' opportunitajiet godda għall-kummerċ u l-impjiegi. L-Unjoni u l-Istati Membri għandhom ikomplu jagħmlu sforzi biex jaccelleraw il-holqien ta' suq intern tal-enerġija integrat u kompletament funzjonanti biex jippermettu ċ-ċirkolazzjoni minghajr ostakoli tal-gass u l-elettriku. Biex inaqqsu l-emissjonijiet u jtejb u l-effiċjenza, l-Istati Membri għandhom jagħmlu użu estensiv minn strumenti bbażati fuq is-suq, b'appoġġ għall-prinċipju tal-internalizzazzjoni tal-ispejjeż esterni, inkluża t-tassazzjoni, u strumenti oħra ta' appoġġ effettivi biex inaqqsu l-emissjonijiet u jadattaw ahjar għat-tibdil fil-klima, jappoġġaw l-impjiegi u t-tkabbir sostenibbli u l-effiċjenza fl-użu tar-riżorsi b'manjera kost-effettiva, jincentivaw l-użu ta' enerġija rinnovabbli u teknoloġiji b'użu baxx ta' karbonju u adattabbli għat-tibdil fil-klima, jersqu lejn modi ta' trasport aktar favorevoli għall-ambjent u interkonnessi, u jippromwovu l-iffrankar tal-enerġija u l-eko-innovazzjoni. L-Istati Membri għandhom jeliminaw gradwalment is-sussidji li jagħmlu hsara lill-ambjent u jiżguraw tqassim gust tal-ispejjeż u l-benefiċċji tagħhom.

L-Istati Membri u l-Unjoni għandhom jużaw strumenti regolatorji, non-regolatorji u fiskali, pereżempju standards ta' prestazzjoni fl-enerġija għall-Unjoni kollha rigward prodotti u bini, tikkettar, u 'akkwist ekoloġiku', biex jincentivaw it-transizzjoni kost-effettiva tal-mudelli tal-produzzjoni u l-konsum, jippromwovu r-riċiklaġġ, iwettqu t-transizzjoni lejn effiċjenza fl-enerġija u r-riżorsi u ekonomija sigura u sostenibbli b'użu baxx ta' karbonju, u jiżguraw il-progress lejn trasport aktar sostenibbli u produzzjoni ta' enerġija sigura u nadifa waqt li jimmassimizzaw is-sinerġiji Ewropej f'dan ir-rigward u jiehdu kont tal-kontribut tal-agrikoltura sostenibbli. L-Istati Membri għandhom ihabirku b'mod deċiżiv biex ikollhom infrastrutturi tat-trasport u tal-enerġija li jkunu intelligenti, modernizzati u kompletament interkonnessi, jużaw it-teknoloġiji tal-informazzjoni u l-komunikazzjoni, konformement mal-Linja gwida 4, biex jiksibu zieda fil-produttività, jiżguraw l-implimentazzjoni kkoordinata tal-proġetti ta' infrastruttura u jappoġġaw l-iżvilupp ta' swieq ta' netwerks miftuħa, kompetittivi u integrati.

Il-mira ewlenija tal-Unjoni Ewropea, li fuq il-bażi tagħha l-Istati Membri ser jistabbilixxu l-miri nazzjonali tagħhom, hija li sal-2020 l-emissjonijiet ta' gassijiet b'effett ta' serra jonqsu b'20 % mqabbel mal-livelli tal-1990; il-perċentwal ta' għejun ta' enerġija rinnovabbli fil-konsum totali tagħna tal-enerġija tiżdied għal 20 %; u li noqorbu lejn zieda ta' 20 % fl-effiċjenza fl-użu tal-enerġija; l-Unjoni hija impenjata li tiegħu deċiżjoni li tasal għal tnaqqis ta' 30 % sal-2020 meta mqabbel mal-livelli tal-1990, bhala l-offerta kondizzjonali tagħha bil-hsieb ta' ftehim globali u komprensiv għall-perijodu wara l-2012, dment li pajjiżi żviluppanti oħra jimpennaw ruhhom għal tnaqqis komparabbli fl-emissjonijiet u li l-pajjiżi li qed jiżviluppaw jikkontribwixxu adegwatament konformement mar-responsabbiltajiet u l-kapaċitajiet rispettivi tagħhom.

Linja gwida 6: It-titjib tal-ambjent kummerċjali u tal-konsum, u l-immodernizzar u l-iżvilupp tal-bażi industrijali biex ikun żgurat il-funzjonament shih tas-suq intern

L-Istati Membri għandhom jiżguraw li s-swieq jiffunzjonaw għaċ-ċittadini, il-konsumaturi, u l-intrapriżi. Filwaqt li jiżguraw il-protezzjoni tal-konsumaturi, l-Istati Membri u l-Unjoni għandhom jistabbilixxu kundizzjonijiet qafas prevedibbli u jiżguraw swieq tal-prodotti u s-servizzi li jkunu miftuħa, kompetittivi u jiffunzjonaw tajjeb. B'mod partikolari, dawn l-azzjonijiet għandhom jimmiraw għall-approfondiment tas-suq uniku u s-sistema ta' regolamentazzjoni, speċjalment fis-settur finanzjarju, kif ukoll għall-promozzjoni ta' kundizzjonijiet ekwivalenti fis-swieq finanzjarji flivell globali, l-implimentazzjoni effettiva u l-infurzar tar-regoli tas-suq uniku u tal-kompetizzjoni, u l-iżvilupp tal-infrastruttura fiżika neċessarja, anke bil-hsieb li jonqsu d-disparitajiet reġjonali.

Id-dimensjoni esterna tas-suq intern għandha tiġi żviluppata aktar bl-għan tat-tishih tal-kummerċ u l-investment. Fil-kuntest tas-suq uniku għandha tingħata l-attenzjoni dovuta għar-rispett tal-forniment xieraq tas-servizzi ta' interess generali. L-Istati Membri għandhom jissoktaw bit-titjib tal-ambjent kummerċjali billi jimmodernizzaw l-amministrazzjonijiet pubbliċi, itejbu l-governanza tal-kumpanniji, inehhu l-ostakoli li għad fadal għas-suq intern, jeliminaw il-piżijiet amministrattivi mhux meħtieġa u jevitaw piżijiet godda mhux meħtieġa billi japplikaw strumenti ta' regolamentazzjoni intelligenti, inkluż billi jiżviluppaw aktar servizzi interoperabbli tal-gvern elettroniku, inehhu l-ostakoli fiskali, jappoġġaw l-intrapriżi żgħar u medji (SMEs), itejbu l-aċċess tagħhom għas-suq uniku konformement mas-Small Business Act għall-Ewropa u l-prinċipju 'L-ewwel Ahseb fiz-Żgħir', jiżguraw swieq tas-servizzi finanzjarji stabbli u integrati, jiffacilitaw l-aċċess għall-finanzi, itejbu l-kundizzjonijiet li jippromwovu l-aċċess għad-drittijiet tal-proprjetà intellettwali u l-protezzjoni tagħhom, jappoġġaw l-internazzjonalizzazzjoni tal-SMEs u jippromwovu l-intraprenditorija, inkluża dik femminili. L-akkwist pubbliku għandu jinkoraġġixxi l-innovazzjoni, b'mod partikolari għall-SMEs, u jappoġġa t-transizzjoni lejn ekonomija effiċjenti fl-użu tar-riżorsi u l-enerġija (konformement mal-Linja gwida 5), waqt li jirrispetta l-prinċipji ta' suq miftuħ, trasparenza u kompetizzjoni effettiva.

L-Istati Membri għandhom jappoġġaw bażi industrijali moderna, innovattiva, diversifikata, kompetittiva, b'użu baxx ta' karbonju, u effiċjenti fl-użu ta' riżorsi u enerġija, fost oħrajn billi jiffacilitaw ir-ristrutturar meħtieġ b'manjiera kost-effettiva u f'konformità shiha mar-regoli tal-kompetizzjoni tal-Unjoni u ma' regoli rilevanti oħra. F'dan il-kuntest l-Istati Membri għandhom jipprijoritizzaw mill-ġdid il-fondi tal-Unjoni. L-Istati Membri għandhom jaħdmu mill-qrib mal-industrija u mal-partijiet interessati biex jikkontribwixxu għar-rwol ewlieni u l-kompetittività tal-Unjoni fi żvilupp globali sostenibbli u inkluziv, b'mod partikolari billi jheggu r-responsabbiltà soċjali tal-kumpanniji, jidentifikaw l-ostakoli u jippermettu l-bidla.
